

Фестивалыр зэрэзэх ашгийн шыикшээний тегуучынагьэх



Адыгэ къааем
иреспубликэ
фестиваль
игъэхъазырын
фэгъэзэгъэ
комитетым изэлуклэу
республикэм и
Правительствэ
Цуагъэм Адыгейим
умпъыл Мурат
изэрихъагь.
нахь лъэгъупхъэ
ым — Дахъо
къэлум и 27 — 28-м
шыкшошт.



шагъяуцщтхэри аш къызэрэ-
щыдалтыгтшэм афэгъяхыгъеу
къылотагь. Джащ фэдэу Дахъо
игъэхъунэ Арт-псэуальзэхэри,
информационнэ пхъэмбгъухэри
шагъяуцщтых.

Культурэ юфхъабзэй фестивалым щыэрхахащхэм зэлуклэм хэлжэйгэйхэр шхъяфэу атегүшыгэйх. АР-м культурэмкээ иминистрэй Аульэ Юрэ кьынэрэхигээшгээмкээ, мэфитум ательтьетгээ программэшхо хъаклэхэм афагъэхъазыры. АР-м и Лъэпкъ театрэм кьынгэхъазырыгээ къэргэльэгъонэу адыгэ къуаер зэрэхахырэм фээхъыгээр, къэралыгьо ансамблэу «Исламыем» кьылорэ ордэхэр, творческэ коллективхэм яконцерхэр, зэнэкъокьу-виктори-нэхэр цыифхэм ашлогъэшлэгъо-ныщых. Лъэпкъ шъуашэхэр фестивалым кьышагъэльэгъо-ныщых, дышээндэмкээ, къошынэм, адыгэ пыаблэм яшынкээ мастер-классхэр зэхащэштых. Джаш фэдэу фестивалым ихьа-клэхэр шхынгьо зэфэшхъяфхэм ягъэхъазырынкээ мастер-классхэмрэ адыгэ джэгумрэ ахэлжэянхэ альякышиг

Шынхъэум и 28-м адыгэ къуаем иихынкэ, адыгэ къуаер зыщыгъэфедэгъэ лъэпкъ шхынгъохэм ягъэхъазырынкэ зэнэкъокъу шхъялехэр зэхашщых. Джаш фэдэу щагу анахь зэтегъэпсихъагъэу зипчэ хъаклехэм афызэлухыгъэр агъэнэфэшт. Мы мафэм зэнэкъокъум иклэүххэр зэфахысыжыщых, атеклиягъэхэм шүхъафтынхэр аратыштых.

Республикам ипащэ зэлүүкэлм хэлажьэхэрэм анаё тыраигъэдэгэль фестивалыр нахышлоу зэхэшгээным, аш цыифхэр нахышбэу кыхэгээлжэгээнхэм яшынкьеу юф адашлэн зэрэфаем. Джащ фэдэу Адыгейим и Лышьхъэ цыифхэм яшынэгъончьягэе кыыдэллытэгъэенным, фестивалым хэлажьэхэрэмрэ ихьаклэхэмрэ ар агу кынэжынным мэхъянэшхо зэрялэр кыыхигъашыг.



Республикам ипаще зэрэхигэунэфыкыгъэмкэ, адыгэ къуаем ифестивал Адыгейим мэхъянэшко щыраты.

«Коронавирусым зыкъы- зэрииштэгъаъэм ыпкъ къикылкыл эдигэ къуаем ифестиваль иззэхшэн

зээтугъо фэхъутагь.
Эпидемиологием ылгээнүүкъок! Э Йофхэм языгтэй нахьший зэхжүм ар зэхэтийнэу амалтий хүүжсүүгээ. Адыгим ия 100-рэ ильэс фестивальд тээгээндэхом

төтэү зэхэйгээным, ац ипрограммэ нахь гъэ-шІэгъонэу гъэпсыгъэним кIуачIеу тиIэр ет-хылIэшт», — къыIуагъ КъумПыл Мурат.

АР-м мэкью-мэшымк!э иминистрэу Къуанэ Анзаур Ioф-

тхъабзэр зэрээхашгүйцэтгэл, фестивалын иплоощадкэ шьольтыр-шьольтырэу зэрээхэтираутыгүйцэтгэл, сценэ шыхаалм нэмэгдээ, муниципальна льэпк щагухэр, льэпк 1эшлагъяхэр къызыща-гъэльгъоцт шьольтырхэр, зы-гъэпсэфыпэ чыпэхэр, саты-шыпэхэр, автомобильхэр зы-

АР-м и Лышъхъэ ипресс-къулыкъу

Іоныгъу-2022-рэ

БЖЫХЬАСЭХЭМ ЯЛУХЫЖЫН АУХЫГЬ

Адыгеим ичыгулэжъхэм бжыхъесэ лэжыгъэу хальхъэгъагъэм иложын аухыгъ.

тэмькъое ыкIи Мыекъопэ районхэм аыхальхъэгъяэм иухыжыни аухыгъ. Къаугъоижъыгъэр тонн 1570-рэ мэхъу.

ХҮҮТ Нэфсэт.

ПстэумкIи гектар 105844-рэ ялагь, тонн мин 478-рэ фэдиз къауѓоижыгь. Зы гектарым, гурьтымкэ лъытагъэу, центнер 50,3-рэ къытыгь. 2021-рэ ильесым а пчъагъэр 47-рэ зэрэхүүщтигъэр.

Бжыхысэхэм къараҳыгъэмкэе Красногвардейск ыкы Коцхъэбл районхэм ячыгулэжжэхр апэ хъугъэх. Ахэм зы гектарым гуртыымкэе центнер 54-м къышымыкэу къирахыгъ.

Бжыхъэс хээу республикэм щы-
хальхъэгъагъэр гектар 12144-рэ ху-
щтыгь. Аш изы гектар, гуртымкіэ
льытагъэу, центнер 50,4-рэ кырахы-
жыгь. Ашкіэ апэ итых Красногвардей-
скэ районым ичыгулэжхэр. Пстэумкіи
ащ фэдэ культурэу гектар 2169-рэ
ялагь, гуртымкіэ центнер 57,4-рэ кы-

Коңыр гектар 83862-ра ұшынды.

гүртүмкің центнер 50,4-рә кырыахызэ,
тонн мин 421-рә къаугъоижъыгъ.

Коцым къырахыгъэмкэ Кошхъэблэ районым ичыгулэжкхэм пэрыйтныгъэр алыгъ. Пстэумкэ коц гектар 14320-рэялагъ, зы гектарым центнер 54,2-рэфэдиз къытыгъ, тонн 77620-рэ къаугъо-ижъыгъ.

Аш үүж кікілдік итых Красногвардейскэ ыккі Шәуджэн районхэм ячыгулэжъхэр. Гурытымкі центнер 53-м ехъу район пәпть қызыцрахыгь. Красногвардейскэ районым тонн 61280-рэ, Шәуджэн районым 76877-рэ къағъойжыгь.

Ләжыгъэ чылапхъэ ашынэу рапс гектар 10491-рә пстэумкى республикэм щыхальхъэгъаг. Ари Iуахыжыгъ. Гурытымкэ лъытагъэу, аш центнер 28-рә къытыгъ, тонн 29687-рә къирахыгъ.

Тритикалеу Джэдже, Мыекъопэ, Тэхьу-



Адыгэ Республикаем и Къералыгъо Совет — Хасэм и Ныбжыхъик парламент хэтэу, «Волонтерская рота» зыфиорэм ипащеу Роман Купинир мы мафэхэм йошхъемафэ дэклюягъэхэм ахтэйгъ. Адыгейр зызэхашагъэр илъэси 100 зэрэхъугъэм ар фагъэхыгъ. Сыхватит-фым къыклоц метра 5642-рэ зильэгэгъэ къушхъяа. Йошхъемафа дэклюягъэх

— Йошхъемафэ удэклоенир спортивнэ юфтхъэбзэ гъашцэгъонэу, къинэу щит.

Альпинизмэм ылъэнүкъокъ щынегъончъэгъэ ин кызыыхъэбъяфэнир, аш уфэхъазырыныр пшъэриль шъхъал. Къушхъэ лъягэм удакъоен хъумэ, тхъамафэ фэдиз-рэ зытебъяэпсыхъан фае. Тыфэхъазырэу тъогу тытхъагъ, типшъэриль дъяцкягъэ, лъашэу тигу рихъыгъ, — elo Роман Купинным.

Анахъ къушъхъэ лъагэу дунаим тетым аыштым ышъхъягъ Адыгэ Республикаем ибыракъ шагъэбъяэтагъ.

Гъогухэр агъэцэкIэжых

Адыгэ Республикар загъэпсыгъэр ильэси 100 зыщыхъуштым ипэгъоклэу гьогухэм ыкчи зэхэкылэхэм яшын епхыгъэ проект ини З-мэ ягъенэклэн аублэгъая.

Методы Информації



Къэорэ пкъыгъор

Хыкумым иунэхэу Адыгейм ихэм
къэрэ пкыгъохэр ачлэльхэу къебар
нэпцыр ятлонэрэу зыгэлүгъэр Адыгейм
ихэвзэухьумэк ю къулыкъухэм агъеунэфы.

— 2022-рэ илтээсүм шышхьэдэум и 8-м Адыгейм ихэбзэхүүмкэо къулыкъухэм къэбар къаэкілхъагъ Адыгэ Республиктэ и Ашхъэрэ хъыкум ыкъи Мыеекъопэ къэлэ хъыкумым яунэхэм аш фэдэ пкыыгъохэр ачлэлхэу. Урсысюм хэгъэгү клоц іофхэмкіэ и Министерствэ иотделэу Мыеекъупэ щыгэмын хъугъэшлагъэмкіэ псынкэу упплъакун іофхъабзэхэр зэхиагъэх, — къеты АР-м хэгъэгү клоц іофхэмкіэ и Министерства

Къеты АР-М хэгъэгүү кюцү тохфэмкээ и министерствээ.
Къулыкъушлэхэм хьыкумын унэхэр къызальхъухэм, къэорэ
пкъыгьо ачлэмыльэу къычлэкыгь. Тыгъуаси, шышхъэлүм и
9-м, полицем икъулыкъушлэхэм оперативнэ ыкли хэушхъа-
фыкыгье лыхын тофтыжээзэ тедзэхэр мы тофымкэ зэрахь-
гэх, арэй щитмы, зыпари къагьотьгээп.

Адыгейм иполицие шъугу къегъэкъыжы, УФ-м и Уголовнэ кодекс истатьяу 207-м «Терроризмэ нэшанэ зиэ къэбар нэп-цирь зыгъэлурэм ехыылгъ» зыфиорэм къыззэргъэнэфэу, мыщ фэдэ бэдэжшэштэгэ зезыхъагъэм ильэси 10-м нэс хьапс тыральхъан альэкъышт.

Шумас олдогийнчишишишихъум и 2 мили и 2 м. мин.

Шыгуу къэдгъэкыжын, шыштыхъэум и 2-м ыкы и 3-м мыш фэдэ къэбар нэпцхэм къахэклэу упльэклун тофтьхъабзэхэр ашыкыягъэх.



Шуагъэ къытэу зарагъэгъэпсэфыщт

Адыгэ Республика м и Лышхъэу Къумпыл Мурат Херсонскэ хэкум и Геническэ район къикыгъэ къэлэцьыкъухэу Адыгэим зыщзыгъэпсэфыхэрэм зэрищыкъагъэм фэдэу анаэ атырагъэтинэу къафигъэптыагъ.



Мы мафэхэм Адыгэим изытэпсэфыпэ лагерьхэу «Горный» ыкы «Лань» зыфиохэрэм Херсонскэ хэкум къикыгъэ къэлэцьыкъухэм зыщагъэпсэфы. Джырэблагъэх ахэм адэжэе еблэгъагъэх АР-м йошшэнэмкэ ыкы социалнэ хэхоногъэхэмкэ иминистрэу Мирзэ Джанбэрэ АР-м физическе культурэмкэ ыкы спортымкэ и Комитет, АР-м гъесэнгъэмкэ ыкы шэнгъэмкэ и Министрствэ къыхагъэлэжъэштых. Джаш фэдэу муниципальнэ ыкы республика творческе коллективхэр къырагъэблэгъэштых.

— Лагеритуми зэхэтэу къэлэцьыкъу 495-мэ зыщагъэпсэфы, ахэм нэбгырэ 19 нахьыжъэу ягъусэх. Япсауныгъэ изытэтыкъэупчагъ, сыда пломэ Адыгэим къэкёнхэм фэш чэш-зымафэрэ ахэр гъогу тетыгъэх. Къэлэцьыкъухэри, нахьыжъхэри лагерым щыэкэз амалзу щырялэх егъэрэзэх, агу рехъя. Лагерьхэм зыпкэ итэу йош ашэ. Тэ пшъэрэльэу тиэр Геническэ районным къикыгъэ къэлэцьыкъухэм республикэм ичытэпэ дахэхэр ядгээлэгъунхэр, шуагъэ къытэу языгъэпсэфыгъо уахътэ агъэкъонымкэ тишуагъэ ядгээкъынэр ары,

— къыуагъ Мирзэ Джанбэрэ.

Джащ фэдэу министрэм къызэриуагъэмкэ, лагерь пэпчъюф зэришшэшт программа и. Йофтхъабзэхэм язэхэшэн тишшольыр культурэмкэ и Министрствэ, Адыгэим физическе культурэмкэ ыкы спортымкэ и Комитет, АР-м гъесэнгъэмкэ ыкы шэнгъэмкэ и Министрствэ къыхагъэлэжъэштых. Джаш фэдэу муниципальнэ ыкы республика творческе коллективхэр къырагъэблэгъэштых.

Лагерэу «Горнэм» боксер ыкы футболист ныбжыкъяхэм зыщагъэпсэфы. АР-м физическе культурэмкэ ыкы спортымкэ и Комитет итхъаматэ ахэр ыгъэгүгъагъэх тренировкхэр ашынхэмкэ ишуагъэ аригъекъынэу ыкы ахэм ашыгъыштхэр аратынххэ.

Геническэ районным къикыгъэ къэлэцьыкъухэр Адыгэим зыщагъэпсэфынэр зигукъэкъыр Адыгэим и Лышхъэу ары. Зыэрэгъэпсэфырэм имызакъоу, япсауныгъэ агъэптыэн альэкъынэу, зэрищыкъагъэм фэдэу яфэло-фашихэр агъэцэктэнххэу Къумпыл Мурат афигъэптыагъ.

Зэктэмки мэфэ 21-рэ къэлэцьыкъухэм Адыгэим зыщагъэпсэфыщт. Политическэ партиеу «Единэ Россия» ишуихафтынхэр ахэм къяжэх.

КИАРЭ Фатим.

Іоныгъом и 1-м нэс аухыштых

Гурт еджаплэхэм ягъэцкэлжын фэгъэхыгъэ программэр Адыгэим чанэу Ѣзызэшшуахы. Ар зигукъэкъыр партиеу «Единая Россия» зыфиорэр ары, УФ-м и Президент аш дыригъэштагъ.

АР-м гъесэнгъэмрэ эшэнгъэмрэхэмкэ иминистрэ ишпъэрэльхэр зыгъэцкэлжэрэ Евгений Лебедевым къызэриуагъэмкэ, мы ильэсэм республикэм ит гурт еджэпни 10-мэ гъэцкэлжын игъэктэгъэхэр ашэхъох. Зэрэгээнэфагъэм тетэу йошшэнхэр чанэу зэшшуахы, непэрэ мафэм ехъулэу гурт еджаплэхэм акоц зэтирагъэпсихъажыгъ. Джырэхэ къэкъорэ ильэсэм агъэцкэлжыщт еджаплэхэр атхых, 2023-рэ ильэсэм джыри гурт еджэпни 7 зэтирагъэпсихъажыщт.

Йошшэнхэр игъом ыкы зэрифэшшуашэу зэрагъэцкэлжтхэм даклоу гурт еджаплэхэр зыдэт щагухэр зэтирагъэпсихъанхэу, тэрэзэу къашыхъанхэу ыкы къагъэнэфынхэу АР-м и Лышхъэу Къумпыл Мурат пшъэрэль афигъэуцугъ.

Сурэтым итэв: **Мыекъопэ гурт еджаплэу N 22-м гъэцкэлжын йошшэнхэр Ѣэхъох.**

Тезыхыгъэр Ѣашынэ Аслъан.



«ЭкоЦентэр» къеты

ЭкоЦентэр
региональный оператор по обращению с отходами

Цыифхэм зэпхыныгъэ адьриI

Пыдзэфэ пытэхэм ядэщиин фэгъэзэгъэ компаниюу «ЭкоЦентэр» зыфиорэм сидигъуи цыифхэм зэпхыныгъэ адьриI. Аш пае телефонхэм ямызакъоу, интернет амалхэри чанэу егъэфедэх. Адыгэим Ѣыпсэххэрэм ар альыдгъээсным тыпыль, амыгъэфедэуи тон тльэкъыштэп.

Арэу Ѣытми, къызэретеохэрэм къыщыкъагъэу дгэунэфыгъ. 2022-рэ ильэсир къызихъягъэм къыщыублагъэу Адыгэим Ѣыпсэсэу аш икопл-гупчэ зыфэзэгъэзагъэм ипчагъэ, блэкъигъэ ильэсэм аш фэдэ иуахътэ егъэшшагъэм, процент 40-кэ нахъ makэ хъугъэ. Ау нахын-пэкэ упчэу ялагъэхэр, гумэхъягъохэр къэнжхыгъэх. Нахын-бэу ахэр зыфэгъэхыгъэхэр хэхъир зэрэуащирэ графикир, аш ѿасш шъольыр операторым къызэрильтэрэр ары.

Шыгу къэтэгъэкъыжы, колгупчэм иномерэу **8-800-707-05-08-м** мафэ къэс, мэфэхъэри, шэмбэт-тхъаумафэхэри зэрахэтхэу, пчэдйжым сыхъатыр 7-м Ѣегъэжхъагъэу пчыхъэм сыхъатыр 8-м нэс ѹоф ешэ.

Джащ фэдэу хэхъир игъом дээшыгъэнэм ехъигъэ упчээ зиэм мы номерымкэ джэуал ыгъотыщт: **8-962-868-14-62.** Мыщ WhatsApp месенджерир пышшагъ, ашкэ сурэтхэр къэхъу-гъахынхэ шуульякъышт.

«ЭкоЦентэр» интернет



нэклубгуи жуугъэфедэн шуульякъышт. Мары иадрес: <https://adygeya.clean-rf.ru>. Социалнэ сетьхэу «ВКонтакте», «Одноклассники», «Телеграмм» зыфиохэрэми компанием нэклубгъохэр ашырилэх. Мары къызэржкугъотыщхэр: https://vk.com/ecocenter_adygeya, https://ok.ru/ecocenter_adygeya, https://t.me/ecocenter_adygeya/.

ООО-у «ЭкоЦентэр» зыфиорэм и Адыгэ шъольыр къутамэ ипресс-къулыкъу.

Искусствэм ицЫфхэр

Псэр тамэм еІэты

Адыгэ Республикаем изаслуженнэ артисткэу, опернэ ыкли концертнэ-камернэ орэдьлоу, музыкэмкэ кэлэеѓаджэу, усаклоу Кыкы Софие джырэблагъэ гүшүэгъу тыфэхъугъ.

— Мыекуапэ сышыщ, Санкт-Петербург сыштэпсэу. Концертхэм, пчыхъэзехахъэхэм сахэлажъэ, — ицЫакэ тыщегъуазэ Кыкы Софие.

— Дуне фестиваль-хэм адигэ орэдхэр ащибгъэжынычыгъэх. Зэхахъэхэм къатегуици-Іэба.

— Сигуапэу къэстотэшт. Дунэе фестивали 3 Санкт-Петербург щыкуагъ. «Сияющие вершины Кавказа» зыфиорэм Адыгэ Республикаем икомпозитор цэрилоу Нэхэе Аслыан ыусыгъэу «Сиорэд» зыфиорэр къыщысуагъ. Лъепкэ зэфэшхъафхэр зыхэлжэгъэхэ нэмийк фестивальхэм адигэ орэдхэр ащигъэтугъэх.

— Фестиваль инхэр бэмэ еджиси-Іэ афхъух. Сыда анахъэу къащыбдэхъугъэр?

— Зэхэцаклохэм сзырагъэблагъэм, адигэ культурэмэ искуствэмэ ябайныгъ щыщ пычыгъохэр цыфмэ зэхязгъэхынхуу мурад сышыгъягъ. Игү кызэрсфытеуагъэхэм даклоу, концерт уххэм нэбгырабэ гүшүэгъу кызэрсфэхъугъэм сиғъэгушуагъ. Нэхэе Аслыан произведениян дахэу зэригъэфагъ. Орэдьр къэтошоу ыгъэпсыгъ.

— Адыгэ музыкэр дунаим нахыши-Іоу щаш-Іенным уи-Іахъ хэши-Іыхъ. Егъэжылан-Іэм ылъансэ мэптига?

— Искусствэр зыгу рихыхэрэм джэуаплыр нахышиоу къащошт. Сэ сипшъериль згээ-

цаклээ, тапэки орэд къэстошт.

Тхыльым ильэтегъэуцу

— Лъэнкъхэм я Унэу Санкт-Петербург дэгтэм Тхыабысымэ Умарэ иорэдхэр зидэт тхыльым ильэтегъэуцо узэрэцыхэлэжьсагъэр тэши-Іэ.

— «Орэдьр о зигъэгъус» зыфиорэр тхыльир ары зытегуцагъэхэр. Музыкальные редакторы, орэдхэр зэзигъэфагъэр Артем Пысъ. Ар Мыекуапэ щыщ, Урысыем икомпозиторхэм я Союз хэт.

— Зэхахъэм къыщып-Іогъэ орэдхэм ац-Іэ къыт-фелоба.

— «Адыгэ хэку», «Орэдьр о зигъэгъус», «Осыр къесы», «Солдатын къытхыгъэ письмэр», нэмийкхэри тхыльым къыдэхъагъэх. Орэдхэм ащищхэр сигуапэу концертхэм ахэсгэгъахъэх.

— Санкт-Петербург Адыгэим ичыжь. Кыкы Софие къэлэшхом ич-зэхахъэу ольыта?

— Тильепкэ мэкъамэхэр дахэх. Орэдьр эз зэхээзыхырэр ятлонэрэу едэлу шлонгоу концертхэм къэклюагъэу сиоклэ...

Софие иорэдхэр

— Уигуши-Іэхэм атэхьгъэ орэдхэри къо-Іох. Сыда аиш уфэзыщагъэр?



— Гум «щычэрэгъурэ» гупшигээм тамэ епты шлонгоу бэрэ къыхэкы. Усэ цыкхэр нахынээхэй сүсүсүтгэгъэх, ау цыфхэм зэхахзуу къасоштгэгъэхэх. Адыгэим фэгэхэхыгъэхэр, «Моя Родина» зыфиорэр, ным ехыллагъэр, нэмийкхэри концертхэм къащысэло.

— «Нанэ иш-Іулъэгъу» зыфиорэр къахэдгъэици-иэу сиғай.

— Синэнэ дахэ ренэу гукэ зэрэспээгъурэм, сипкырхаплэхэм зэхахэтэм, синэнэ ишулъэгъу тигъэнэбзыуу къызэрэспээсэрыр, ымэкэ шьабэ зэрэзэхэсхырэм орэдьр афэгъэхыгъ, зыусыгъэр Артем Пысъ.

— Ным исаугъэт Мыекуапэ ш-Іэхэу щагъэуцищ. Республика обицественэ движениеу «Адыгэ Хасэр» аиш къи-щакло фэхъугъ.

— Ар дэгъу. Сыгу къыздэлэу синанэ иорэд саугъэтэм ыпашхъэ къыщыссошт. Саугъэтэм цыфхэр зэфищэштых.

Лъэнкъ Іофыгъохэр

— Узыхэлэжьэрэ зэхахъэхэр сид фэдхэу гум къинэжьсэхэра?

— Адыгэ къашьом итеатрэу «Нартым» ичыхъэзехахъэхэр Санкт-Петербург щызэхашэх. Адыгэим икомпозитор цэрилоу Анзэрэкъо Чеслав иорэдэу «Адыгэ шуашэр» зыфиорэр зэхахъэхэм къащысэло. «Сиорэд» зыфиорэм иеэгэдэлүү. Ансамблэм хэтхэр, искуствэр зышгээшэгъонхэр орэдхэм къадэшьо. Москва сывэкло, адигэхэм яфонд щыкгээ зэхахъэхэм «Адыгэ шуашэр» къыщысагъ. Еджэнир къэзүхыгъэ адигэ студентхэр, нэмийкхэр къитэдэгъэх.

Тхыаусыхэрэр нахыбэ хъугъэ

2022-рэ ильэсир къизихъагъэм къыщегъэжьагъэу мэкъуогъу мазэм ыклем нэс пштэмэ, Адыгэим щыпсэухэрэм ятхыаусыхэ тхыль 400-м ехуу Урысые Банкын ыукаагъ.

Финансхэм апиль организацихэр ары ахэр зэкэ зыфэгъэхыгъэр. Блэкыгъэ 2021-м аиш фэдэ иуххэхэхъагъэм нахыи процент 47-кэ ар нахыи.

Урысыем санкциеу къытыральхъагъэхэр ары ахаахъэу мы лъэнхыком-2021-м аиш фэдэ иуххэхэхъагъэм нахыи. Банкын тхыаусыхэ тхыль эу фагъэхыгъэм

илябъонэрэ пэпчь санкцихэм япхыгъ. Ахьщэ 19кыбым агъэхыныр къин зэрэххуагъэр е 19кыбым ахьщэр Урысыем иахьщекэ зэрамы-

хъожьышуурэр ары ахэм къырайтыкырэр. Чыфэ зытээрэ микрофинансовэ организацихэм апае тхыаусыхэ тхыль эу атырэм ипчыагъи

процент 20-кэ нахыбэ хъугъэ. Кредитхэм ятынкэ зээзэгыныгъэу цыфхэм адашыхэрэм зэххокынгъэхэр зэрафашыгъэхэр, нэмийкхэр фэло-фашихэр къаигъагъекэ зэрарагъаштэхэрэр, интернет амалхэр агъэфедээ хъоршэргээ зэрэзэрхъэрэр ары нахыбэу ахэм афэгъэхыгъэ тхыльхэм архыгъэхэр. Страхование зышыхэрэм апае тхыаусыхэ тхыльэу Адыгэим щыпсэухэрэм атырэр процент 14-кэ нахь маклэ хъугъэ. ОСАГО-м ижээлэхэн ыоф къызылыкыу нахыбэ зигугуу къашырэр. Урысые Банкын и Къутамэу АР-м и Лъепкэ банк ипресс-къулыкыу къызэртигъэмкээ, зээзэгыныгъэ къаззэрдамышигъэр, электроннэ полисхэм ягъэлсын къин зэрэххуагъэр ары бэмэ къыхагъэшырэр.

Тичып IЭ хъалэмэтхэр

Мышъэкъо къушъхэ тIуакIэр

Адыгэир къушъхэ тIокIэ дахехэмкэ бай. Анахь цэрыоу, зеко кIуапIэу щитмэ ашыц Мышъэкъор.



ПсэупIэу Хъаджыкъо их-
пьюашхъэмэ ашыц чыопсым
щигъепсыгъэ дэхагъэм бэхэр
зыфещэх, еумехых. Зыгъепс-
фыкIэ амалэу щигъепсыгъехэм-
кэ Мышъэкъо псыдечтыпIэр
адре къушъхэ тIокIэ пстэумэ
атеки. Экстремалнэ зыгъепс-
фыкIэр зикласэхэр мыш шхъа-
прыбыбыкынх, идэпк лъагэ-
хэм класкIэ къахынх, къу-
шъхэ тIуакIэм дэчтыре псы-
хом зыкырагъехыхын ыкли
ипсыкефхэм къахынх аль-
кыщт. Ау нахь самбэрэу, мы-
гужажуу чыопсым идехагъэ
зэхэзшэе зышоигъохэм къушъ-
хэ тIуакIэм пхырыцигъэ лъес
лъагъор къажэ. Зекомэ ауль-
гүгэ лъэгэ зэфэшхъафыбэр
ащ екIуалIэ, ау нахьбэмэ
къахаэр «Ошьутен зеку»
зыфилорэ зыгъепсэфыпIэм дэж
шиублэрэр ары. Ащ кыкIэры-
кырэ лъагъом Мышъэкъо къу-
шъхэ тIуакIэм ушхъарыплы-
зэ ехыпIэм урещалэ. Ащ унэ-
сыфе Унэ-Къэж къушъхэ тхы-
цIэм итегльэ дахехэр нэм къы-
кIеуцох, чыжъекIэ Кавказ
къушъхэтих илошхэ инхэр
къельагъох. Чыг уцышю би-
рабэхэм къушъхэ тIуакIэр
агэбильэу къешэгъуае. Ащ
ичыопс дахэ чыгум икуупIэ
метрэ 70-р икуагъэу дэушъэ-
фагъ. ПсыдечтыпIэм идэпкхэм
джащ фэдизир яльгагъ. Ахэм

яхьатыркэ щычылэтагъ, арышь,
ильэсийм исид фэдерэ лъэхъа-
ни нахь къышыззенэ. Псыда-
чыпIэ шхъагъым тигъэм ыгъе-
гүгъэ чыг пкшъэхэр мыш
щууцишю чапцIэх, къэтэмгэе
къодыем фэдэх.

Мышъэкъор зекохэмкэ хьо-
псапIэ зышырэм ашыц ипсыке-
фэххэр. Анахь цэрыоу пстэуми
зыцIэ къыралорэр СыдккIэ за-
джэхэрэр ары (Наковальня).
Къефхырэ псыр мыжъом къы-
зэрэтефхэр гъукIэр уатэмкIэ
сыдхим зэрэтеорэм фагъадэу
цэр фаясгъуа бэмэ къало.

Сыдхим нэмикIеу псыкеф-
хибл фэдиз къушъхэ тIуакIэм
къышальтытэ. Пстэури километ-
ритту гъогуанэм къыреубытэх.
Блэгъэ дэдэу зэготхэри къахэ-
кыих. Уеплымэ, псыхью Мышъэкъо макIеу, шъабэу мачьэу
къышлошы. Ау ипсыкефхы-
кэ ащ ильэшгъэ нэрылгэгъу
къешы. Мэз уцышю чапцIэм
ар пхыречы. БгъуитумкIэ
пхъэц закIэ хуугъэ мыжъо ин-
хэр, цыкIухэр щыззэбгырьдзы-
гъэх, чыг лъэпк зэфэшхъаф-
хэр къышкIых. Фэдэ къушъхэ
тIокIэ дахэу щыпэ теплээр
зыщуухумагъэр зиэшлэгъэри
псыхъожьеу Мышъэкъор ары.
Къушъхэтих Унэ-Къэж ащ
зэгүгъекIотыгъэу къыдечы,
километрибгы-пшы фэдиз къы-
ничыкIэ, Шхъэгъуащэ хэлээ-

дэжы. Псыхъоми, къушъхэ
тIуакIэм ыцIэ къызтекиыгъэм
къэбар зэфэшхъафыбэ апыль,
ау нахьбэу щызэхэпхыщтыр
шакло щылэу зыкъо зышокло-
дигъэ пшым исабий мыш къы-
зэрэцгъотыжыгъэр ары.

«Пшым ицыифхэр игъусэхэу
ыкъоу шакло зэклохэм шокло-
дигъэм бэрэ лъыхъугъэхэу мы-
чыпIэм къэлонхэш, джыри зэ
зышифагъихыанэу рахъухагъ.
Джащтэу къышакIухъэзэ, мы-
шьем игурб љукагъэх, губжы-
гэу ащ мышъэр къикIыгъ.
Пшым игъусэхэр еонхэу загъэ-
псыгъэу, бяяунхэу, ащ зыгорэ
къызэригъэгъунэрэр ариуагъ.
Зэриуагъэм фэдэу мышъэм
ыкъоогъукэ гъурбым мышъэ-
жыхэхэр къикIыгъэх, ахэм ауж
итэу шхъожые къэлэгъуагъ.
Зеплыхъэм, пшым ыкъоу зы-
лыхъущтгъэхэр арэу къычэ-
кыгъ. Ащ къышыублагъэу къушъхэ
тIуакIэм мышъэхэр щамыкIынхэу
пшым афижъэпти-
тэй ыкъи ыгъпIэм Мышъэкъо
еджагъэх — мышъэм ыкъу»,
— къеуатэ зекозешэу Бэр-
зэдж Артур.

Къэбарыр шылыкъеми пшым
къэгъоуае, ау нафэр зы — пэ-
сэрэ апэрэ цыф псыупIэхэр
мыш щыгъэпсыгъягъэх. Ар къа-
шыхъятыгъ археологхэм ашы-
гъэ тынхэм, уштынхэм. Ахэм
къызэрагъэлэгъуагъэмкIэ,
ильэс мини 120-кIэ узэкIэбэж-
мэ, апэрэ цыфхэр къушъхэ



тIуакIэм щыпсэущтгъэх. Гъоч-
чэгъыбэу псыдэчыпIэм щы-
гъэпсыгъэхэр ахэм ящупIэшты-
гъэх. Янахьбэм якIолIэгъуай,
ау зым лъес лъагъом ущылокIэ.
Тыгъэмрэ уаэмрэ защиуухуу-
мэштмэ фэде щылэп.

Къушъхэ тIокIэ лъагъохэр
чыопсым ыгъэпсыгъэ дэкое-
пIэ-къешипIэхэмкэ байх. Жын-
къещакIэр зэшечпакъоми, лъа-
къохэр къэхыльгэхэм, дэхагъу
нэмэ альгъурэм лъэм ихын-
лъагъэ ашегэгъупшэ, нэр пIэ-
пихзэ нахь чыжъеу ухечэ. Аужы-
рэ псыкъефхыр идэхагъэкIэ


пстэуми ашьэжь мэхь. Чыоп-
сым нахь сурэтыш бэлахь
дунам зэрэтемытыр ащ джыри
зэ къеушыхьаты. Гъоччэгъ къо-
гъум къыщефхыш, шъабеу
псыхъом хэлэдэжы. Сыхва-
титу гъогуанэм ар икIэх
мэхь.

«Мы ткыызхэфгъэ дунаир
дэх дэд. СигуапIэ сыйкызэр-
кIуагъэр. Мыш фэдэ чыопсым
ухэтэу, мыш фэдиз дэхагъэ нэм
кIэтэу жы къабзэр къэпшэнным
фэдэ щылэп. Москва ащ фэдэ
щыпльэгъухэнэп. Джэнэт шузы-
лыштээр! НэмикIэу къэпш-
шунэн», — изэхашэхэмкIэ
кыддэгъуашэ Москва къыкы-
гэ зеклоу Татьяна Сутинар.

«ШыпкIэр плоштмэ, тхъэгъэ
дэд. Умыгузажъоу, унэ щизэу
зыплыхъээ, чыопсыр зэ-
хапшIээ зыщыпкIухъащтмэ
фэдэ щылэп. Непэ фэдэ мэфэ
фабэхэм дэгъу дэд. Псыми
ухэсшыуущт, къышыпкIухъащт,
уахтэр зэрэгкIуагъэми гу лып-
тэрэп. Анахь мэфэ дэгъоу си-
лахъэмэ ашыцэу сыгу къэлэ-
жыщт», — elo Курскэ къи-
кыгъэ зеклоу Любовь Кирмо-
совам.

Непэ Мышъэкъор тишьолтыр
ильэгъупхъэ чыпIэ анахь да-
хехэм ашыц. Ильэсийм къы-
кIоцI нэбгыришэе пчагъэ мыш
къэкIо, сурэтхэмрэ зэхэшэ да-
хехэмрэ ядэжь зыдацэжых,
мызэу, мытюу къэзигъэзэж-
хэрэри къахэкIых. Ахэм ашыц
хуу зышоигъохэм Мышъэкъор
къушъхэ тIуакIэр ренэу афы-
зэуухагъ. Ильэсийм исид фэдерэ
уахти бгъэшэгъон икуун ащ
щыпльэгъун плъакIыщт.

АНЦОКЬО Ирин.



Адыгэ Республикэм Йошыннырэ социальнэ хэхъоныгъэмрэкэ и Министерствэ иунашь

Ильэси 8-м кыщегъэжьагъэу ильэс 17-м нэс зыныбжь кэлэцыкүм мазэ кэс ахьщэ йэпыиэгъу зэрэратырэм епхыгъэ къэралыгъо фэло-фашлэм игъэцэкэнкэ Административнэ регламентыр ухэсыгъэнэм ехыллагъ

2010-рэ ильэсүм бэдзэогъум и 27-м аштэгэ Федеральнэ законэу N 210-р зытетэу «Къэралыгъо, муниципальнэ фэло-фашлэм зэрээхажхээрэм ехыллагъ» зыфиорэм, Урысые Федерацием и Правительствэ 2022-рэ ильэсүм мэлылфэгүм и 9-м ыштэгэе унашьоу N 630-р зытетэу «Ильэси 8-м кыщегъэжьагъэу ильэс 17-м нэс зыныбжь кэлэцыкүм мазэ кэс ахьщэ йэпыиэгъу йукэнмыкэ шэххэ шхъяау щыгэхэр, ашкэ документэу (къэбархар) угоонгъэн, лъэу тхылтым итын фаехэр ухэсыгъэнхэм ехыллагъ» зыфиорэм адиштэу **унашьо сэшь**:

1. Ильэси 8-м кыщегъэжьагъэу ильэс 17-м нэс

зыныбжь кэлэцыкүм мазэ кэс ахьщэ йэпыиэгъу зэрэратырэм епхыгъэ къэралыгъо фэло-фашлэм игъэцэкэнкэ Административнэ регламентыр гуадзэм диштэу ухэсыгъэнэу.

2. Адыгэ Республикэм икъэралыгъо бюджет учреждениеу «Къэралыгъо, муниципальнэ фэло-фашлэм зыгэцэкэнкэ гупчэм» (ыүжкэ МФЦ-р тозэ дгъэкошт) ильэси 8-м кыщегъэжьагъэу ильэс 17-м нэс зыныбжь кэлэцыкүм мазэ кэс ахьщэ йэпыиэгъу зэрэратырэм епхыгъэ къэралыгъо фэло-фашлэм МФЦ-мкэ афызэхэшгээнэм гүнэ лъифинэу.

3. Къэбар-правовой отдельим:

— мы унашьор Адыгэ Республикэм икъэралыгъо хабэз игъэцэкэнкэ куулыкъухэм яофициальнэ Интернет-сайт ригъэхъанэу;

— Гъэзетхэу «Советскэ Адыгэим», «Адыгэ макъэм», мазэ кэс кыдэкырэ сборнику «Адыгэ Республикэм ихэбзэгъауцугъэ зэхэгүйоягъэхэр» зыфиорэм мы унашьор кыхаутынэу алэкигъэхъанэу.

4. Зыкатхэхэрэм щегъэжьагъэу мы унашьом куачэ илэ мэхь.

Министрэу МЫРЗЭ Джанбэч
къ. Мыекъуапэ,
бэдзэогъум и 25-рэ, 2022-рэ ильэс
N 171

Адыгэ Республикэм мыльку зэфыщытыкэхэмкэ и Комитет иунашь

Адыгэ Республикэм икъэралыгъо мыльку ищэнкээ электрон шыкээм тетэу аукцион зэрээхажэштэм ехыллагъ

2001-рэ ильэсүм тыгъэгъазэм и 21-м аштэгэ Федеральнэ законэу N 178-р зытетэу «Къэралыгъо, муниципальнэ мыльку приватизация зэрашырэм ехыллагъ» зыфиорэм ия 18-рэ статья, Урысые Федерацием и Правительствэ 2012-рэ ильэсүм шышхъэум и 27-м ышыгъэ унашьоу N 860-р зытетэу «Къэралыгъо е муниципальнэ мыльку электрон шыкээм зэрэшэрэм ехыллагъ» зыфиорэм, Адыгэ Республикэм и Законэу 2019-рэ ильэсүм тыгъэгъазэм и 31-м аштагъэу N 316-р зытетэу «2020 — 2022-рэ ильэсхэм Адыгэ Республикэм икъэралыгъо мыльку приватизация зэрашыт программэм ехыллагъ» зыфиорэм, Адыгэ Республикэм иминистрэхэм я Кабинет 2008-рэ ильэсүм бэдзэогъум и 2-м ышыгъэ унашьоу N 118-р зытетэу «Адыгэ Республикэм мыльку зэфыщыты

кэхэмкэ и Комитет ехыллагъэ Положением фэгъэхыгъ» зыфиорэм, Адыгэ Республикэм иминистрэхэм я Кабинет 2022-рэ ильэсүм мэkyуогъум и 20-м ышыгъэ унашьоу N 187-р зытетэу «Адыгэ Республикэм икъэралыгъо мыльку приватизация зэрашырэ шапхэхэм яхыллагъ» зыфиорэм адиштэу Адыгэ Республикэм мыльку зэфыщытыкэхэмкэ и Комитет **унашьо ышыгъ**:

1. АО-у «Сбербанк-АСТ»-м иэлектроннэ сатыу площадкэ, сатыу секцииу «Приватизация, аренда и продажа прав» зыфиорэм Адыгэ Республикэм икъэралыгъо мыльку щыгэгээнымкэ гуадзэу N 1-м диштэу электрон шыкээмкэ аукцион зэхэгъээнэу.

2. Аукционхэм язэхэцнэрэ кадастэр уасэм игъенэфэнрэ афэгъэзэгъэ отдельим АО-у «Сбербанк-АСТ»-м иэлектроннэ сатыу площадкэ, сатыу секцииу «Приватизация, аренда и продажа прав» зыфиорэм, Адыгэ Республикэм иминистрэхэм я Кабинет 2008-рэ ильэсүм бэдзэогъум и 2-м ышыгъэ унашьоу N 118-р зытетэу «Адыгэ Республикэм мыльку зэфыщытыкэхэмкэ и Комитет ехыллагъ

тизация, аренда и продажа прав» зыфиорэм къэралыгъо мыльку приватизация зэрашырэм ехыллагъэ хэбзэгъауцугъэм тетэу Адыгэ Республикэм икъэралыгъо мыльку зэрашэштэм ехыллагъэ къэбарыр гуадзэу N 1-мрэ N 2-мрэ адиштэу ригъэхъанэу.

3. Адыгэ Республикэм икъэралыгъо мыльку зэрашэштэм электрон заявкэр гуадзэу N 3-м диштэу ухэсыгъэнэу.

4. Мы унашьор зэрагъэцакэнрэм Комитетым итхаматэ игуадзэу С. Р. Хъакъунэм гүнэ лъифинэу.

Комитетым итхаматэ ишшэрыльхэр зыгъэцакэн
О. С. КАЗНАЧЕВСКАЯ
къ. Мыекъуапэ,
мэkyуогъум и 23-рэ, 2022-рэ ильэс
N 183

Адыгэ Республикэм мыльку зэфыщытыкэхэмкэ и Комитет иунашь

Адыгэ Республикэм икъэралыгъо мыльку ищэнкээ электрон шыкээм тетэу аукцион зэрээхажэштэм ехыллагъ

2001-рэ ильэсүм тыгъэгъазэм и 21-м аштэгэ Федеральнэ законэу N 178-р зытетэу «Къэралыгъо, муниципальнэ мыльку приватизация зэрашырэм ехыллагъ» зыфиорэм ия 18-рэ статья, Урысые Федерацием и Правительствэ 2012-рэ ильэсүм шышхъэум и 27-м ышыгъэ унашьоу N 860-р зытетэу «Къэралыгъо е муниципальнэ мыльку электрон шыкээмкэ зэрэшэрэм ехыллагъ» зыфиорэм, Адыгэ Республикэм и Законэу 2019-рэ ильэсүм тыгъэгъазэм и 31-м аштагъэу N 316-р зытетэу «2020 — 2022-рэ ильэсхэм Адыгэ Республикэм икъэралыгъо мыльку приватизация зэрашыт программэм ехыллагъ» зыфиорэм, Адыгэ Республикэм иминистрэхэм я Кабинет 2008-рэ ильэсүм бэдзэогъум и 2-м ышыгъэ унашьоу N 118-р зытетэу «Адыгэ Республикэм мыльку зэфыщытыкэхэмкэ и Комитет ехыллагъ

Положением фэгъэхыгъ» зыфиорэм, Адыгэ Республикэм иминистрэхэм я Кабинет 2022-рэ ильэсүм мэkyуогъум и 20-м ышыгъэ унашьоу N 187-р зытетэу «Адыгэ Республикэм икъэралыгъо мыльку приватизация зэрашырэ шапхэхэм яхыллагъ» зыфиорэм адиштэу Адыгэ Республикэм мыльку зэфыщытыкэхэмкэ и Комитет **унашьо ышыгъ**:

1. АО-у «Сбербанк-АСТ»-м иэлектроннэ сатыу площадкэ, сатыу секцииу «Приватизация, аренда и продажа прав» зыфиорэм Адыгэ Республикэм икъэралыгъо мыльку щыгэгээнымкэ гуадзэу N 1-м диштэу электрон шыкээмкэ аукцион зэхэгъээнэу.

2. Аукционхэм язэхэцнэрэ кадастэр уасэм игъенэфэнрэ афэгъэзэгъэ отдельим АО-у «Сбербанк-АСТ»-м иэлектроннэ сатыу площадкэ, сатыу секцииу «Приватизация, аренда и продажа прав» зыфиорэм, Адыгэ Республикэм иминистрэхэм я Кабинет 2008-рэ ильэсүм бэдзэогъум и 2-м ышыгъэ унашьоу N 118-р зытетэу «Адыгэ Республикэм мыльку зэфыщытыкэхэмкэ и Комитет ехыллагъ

рем къэралыгъо мыльку приватизация зэрашырэм ехыллагъэ хэбзэгъауцугъэм тетэу Адыгэ Республикэм икъэралыгъо мыльку зэрашэштэм ехыллагъэ къэбарыр гуадзэу N 1-мрэ N 2-мрэ адиштэу ригъэхъанэу.

3. Адыгэ Республикэм икъэралыгъо мыльку зэрашэштэм электрон заявкэр гуадзэу N 3-м диштэу ухэсыгъэнэу.

4. Мы унашьор зэрагъэцакэнрэм гүнэ лъисфынэу сшхъэкэнэ зыфэсэгъазэ.

Комитетым итхаматэ ишшэрыльхэр зыгъэцакэн
О. С. КАЗНАЧЕВСКАЯ
къ. Мыекъуапэ,
бэдзэогъум и 25-рэ, 2022-рэ ильэс
N 237

Адыгэ Республикэм мыльку зэфыщытыкэхэмкэ и Комитет иунашь

Адыгэ Республикэм ипсэуплэхэм ячыгухэм ахэхъэрэ чыгу Iаххэм якадастэр уасэ гъэнэфэгъэнымкэ кэууххэу Адыгэ Республикэм мыльку зэфыщытыкэхэмкэ и Комитет 2016-рэ ильэсүм шэктоогъум и 25-м ыштэгэе унашьоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Iаххэм якъэралыгъо кадастэр уасэкэн кэууххэр ухэсыгъэнхэм ехыллагъ» зыфиорэмкэ аухэсэгъэхэм зэхъокыныгъэ афэшыгъэнэм фэгъэхыгъ

2016-рэ ильэсүм бэдзэогъум и 3-м аштэгэ Федеральнэ законэу N 237-р зытетэу «Къэралыгъо кадастэр уасэм ехыллагъ» зыфиорэм ия 15-рэ, ия 21-рэ статьяхэм, Адыгэ Республикэм иминистрэхэм я Кабинет 2008-рэ ильэсүм бэдзэогъум и 2-м ышыгъэ унашьоу N 118-р зытетэу «Адыгэ Республикэм мыльку зэфыщытыкэхэмкэ и Комитет фэгъэхыгъ» зыфиорэм адиштэу, Адыгэ Республикэм икъэралыгъо бюджет учреждениеу «Къэралыгъо кадастэр уасэмкэн» Адыгэ Республике гупчэм» ышыгъэ унашьоу N 266-р зытетэу Iаубытлэ къызыгъэшсээ **унашьо сэшь**:

1. 2021-рэ ильэсүм щылэ мазэм и 1-м ехуулэу Адыгэ Республикэм ипсэуплэхэм ячыгухэм ахэхъэрэ чыгу Iаххэм якадастэр уасэ гъэнэфэгъэнымкэ кэууххэу Адыгэ Республикэм мыльку зэфыщытыкэхэмкэ и Комитет 2021-рэ ильэсүм чъэпьюогъум и

18-м ыштэгэе унашьоу N 328-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Iаххэм якъэралыгъо кадастэр уасэкэн кэууххэр ухэсыгъэнхэм ехыллагъ» зыфиорэмкэ аухэсэгъэхэм зэхъокыныгъэ афэшыгъэнэу, я 172470-рэ пунктрыг мыш тетэу къэтыгъэнэу:

«172470 01:05:3116004:621 71531411,28»

2. Адыгэ Республикэм мыльку зэфыщытыкэхэмкэ и Комитет иотделэу кадастэр уасэм игъенэфэнрэ аукционхэм язэхэцнэрэ афэгъэзэгъэм:

— мы унашьор гъэзетхэу «Советскэ Адыгэимрэ» «Адыгэ макъэмрэ» къашхиутынэу;

— Адыгэ Республикэм икъэралыгъо хабэз игъэцэкэнкэ куулыкъухэм янтернет-сайтэу <http://www.adygeya.ru> зыфиорэм ригъэхъанэу.

3. Мы унашьор иа 1-рэ пункт зигүгүу къышыре чыгу Iаххэм якадастэр уасэ фэгъэхыгъэ къэбархэр

2016-рэ ильэсүм бэдзэогъум и 3-м аштэгэ Федеральнэ законэу N 237-р зытетэу «Къэралыгъо кадастэр уасэм ехыллагъ» зыфиорэм диштэу гъэфедэгъэнхэу.

4. Мы унашьор куачэ илэ зыхъурэ нэүж мэфиш нахыбэ темышэу Адыгэ Республикэм мыльку зэфыщытыкэхэмкэ и Комитет иотделэу кадастэр уасэм игъенэфэнрэ аукционхэм язэхэцнэрэ афэгъэзэгъэм унашьор икопие къэралыгъо регистрациемкэ, кадастрамкэ ыкы картографилемкэ Федеральнэ куулыкъум кэууххэр.

5. Официальнэу къызыгъауцугъэрэ мафэм щегъэжьауцугъэрэ мы унашьор куачэ илэ мэхь.

Комитетым итхаматэ И. П. БОЧАРНИКОВА
къ. Мыекъуапэ,
бэдзэогъум и 28-рэ, 2022-рэ ильэс
N 254

Авшъэр купыр

Хэта апэ ишьыщтыр?

Хэгъэгум футболымкэ иашвъэр куп хэт футбол клубхэм шышхъэум и 6 — 7-м я 4-рэ ешвъехъэр ялагъэх.

Кізуххэр

«Урал» — «Спартак» — 0:2, ЦСКА — «Факел» — 4:1, «Краснодар» — «Локомотив» — 3:0, «Ахмат» — «Зенит» — 0:0, «Торпедо» — «Химки» — 1:3, «Крылья Советов» — «Динамо» — 0:2, «Ростов» — «Оренбург» — 2:1, «Швачэ» — «Пари НН» — 2:1.

Яплыгъэхэр

«Краснодар» ыкчи «Локомотив» язэнэхъоку нэбгырэ мин 25-м нахыбэ еллыгъыг. ЦСКА — «Факел» мин 14-м нахыб, «Ахмат» — «Зенит» мини 10 фэдиз. Анахь маклээ зэллэгъэхэр «Торпедо» — «Химки» мини 3-м къехъу, «Швачэ» — «Пари НН» мини 3-м нахыб.

«Урал» я 4-рэ ешвъегури шуа-хыгъ. Тренер шхъаэу И. Шалимовын къызэриугъэ, «Урал» нахь дэгъоу ешвъене зөгъэхъазыры.

Клубын гүгъэр зэрэчимынэрэд дэгъу, ау хэта зыткыцтыр? «Урал» изичээзыу ешвъегу Воронеж Ѣыклошт.

«Спартак» хэпшыкэу иешлакэ хигъэхъугъ, медальхэм афэбэнэн имурад.

Мырзэ Резыуан къахъэшы

«Химки» 3:1-у «Торпедэй» текуагъ. Долговыр ешвъегуум иятлонэрэ едзыгъо иешлакэ къихь, гъогъуи 2 хягъэм іэгуор ридзагъ. Зэлукэгъум иешвъеко анахь дэгъоу къыхахыгъэр Мырзэ Резыуан.

Къэлапчъэм іэгуор димыдзажъами, Р. Мырзэм зэхээн Ѣофхэмийхъохъэр дэгъоу ыгъэцэлгэгъ.

— *Мырзэ Резыуан про-
фессионал, ыгъэцэкІэн
фаер дэгъоу ешIэ,* — къы-
луагъ Урысын гъогъуи
8 ичемпион хъугъэу Ан-
дрей Тихоновым.

«Краснодар» иегъэжъапІэхэр

«Краснодар» Урысын иклуб анахь лъэшхэм ашыщэу «Локомотив» Москва 3:0-у зэрэтекуагъэр футболым хэшыкэ фызилэхэм ашылаагъ. Шэпхэ лъагэм къэхъэр эшлакэу къагъэлэгъугъэм уегъэгушо. «Краснодар» иухумаклоу Рамирес сэмэгубгүмкэ ылеки ильи, «Локомотив» икъэлапчъэ пэччыжъэу дауи, іэгуор чэрэгүзэ хягъэм дидзагъ.

Я 85-рэ ыкчи я 90+
5-м Олусэгун эшлакэ ыгупчэ итэу ухумаклохэм алэкікызэ тлогъогого «Локомотив» икъэлапчъэ іэгуор дидзагъ. Аш фэдэ футбол дахэм уемызэшэу уеплышт.

Ижъирэ адигэ къалэ Швачэ иклуб апэ итхэм къахъажы. «Зенит» чэнагъэхэр ештых, ЦСКА-р «Факел» дэгъоу дешлагъ. Хэта апэ ишьыцтыр? Зичээзыу зэлукэгъухъэр гъэшвъонэу клоштых.

Апэ ишьыгъэхэр е апэ ишьынхуу мурад зышыгъэхэр зичээзыу зэлукэгъухъэм ашызэнэхъокуу ѿштых.

ЧыпІэхэр

1. ЦСКА — 10

2. «Спартак» — 10
3. «Швачэ» — 9
4. «Динамо» — 8
5. «Ростов» — 8
6. «Зенит» — 8
7. «Химки» — 7
8. «Краснодар» — 7
9. «Ахмат» — 5
10. «Кр. Советов» — 4
11. «Оренбург» — 3
12. «Пари НН» — 2
13. «Локомотив» — 2
14. «Факел» — 2
15. «Торпедо» — 1
16. «Урал» — 0.

Я 5-рэ ешвъехъэр

19:30 12.08.
«Факел» — «Урал»
13.08. 15.00
«Локомотив» — «Кр. Советов»



- 13.08. 17:00
«Зенит» — ЦСКА
13.08. 20:00
«Динамо» — «Краснодар»
14.08. 15.00
«Химки» — «Ахмат»
14.08. 17:30
«Оренбург» — «Торпедо»
14.08. 17:30
«Пари НН» — «Ростов»
14.08. 20.00
«Спартак» — «Швачэ».



Футбол

«Чайкэр» нахь лъэш

«Зэкъошныгъ» Мыекъуапэ — «Чайка» Ростов хэку — 0:1 (0:0).
Шышхъэум и 7-м Мыекъуапэ Ѣызэлукэгъэх.

«Зэкъошныгъ»: Хъачыр, Гусен-гаджиев, Кириленко, Лысенко, Датхъужь, Къонэ (Хъасанэхъу, 86), Макоев (Антоненко, 86), Васильев (Делэхъу, 67), Оразаев, Пекъу, Йашэ (Крылов 15).

Къэлапчъэм іэгуор дээвдэзажъэр: Колмаков — 74, «Чайка».

Метрэ 12 фэдизкэ зыпчыжъэ къэлапчъэм Колмаковыр дауи, хягъэм іэгуор ридзагъ. «Зэкъошныгъэм» иешвъеко ныбжыкэхэм ялэпэсэнэгъэ зэрэхагъахъорэр зэлукэгъум къыщыльэгъуагъ. Аруу ѿшти, «Зэкъошныгъэм» итренер шхъаэу Шакло Ащэмэз къыззриуагъуагъ. Командэ лъэшхэм

атеклонхэм тиешлаклохэр фэхъа-зырхэп. «Чайкэр» нахьыбэрэ ылеки къильыштыгъ.

«Зэкъошныгъэм» пчагъэм зэхъокынгъэ фишынэу амалышлухъэр иаљэх. А. Йашэм шъобж къызэрэтиращагъэм къыхэкэу я 15-рэ такъикын эшлакэ икъыжъыгъ. Аужыре такъикын Д. Крыловыр метри 7 фэдизкэ зыпчыжъэ къэлапчъэм лъэшэу зыдэом, «Чайкэм» икъэлэпчъэлт іэгуор къызэклидэжъинэу иғо ифагъ.

Зэтэгъапшэх

Шышхъэум и 7 — 8-м ятлонэрэ

купым хэт футбол командэхэр зэршлагъэхэр зэтэгъапшэх.

«Легион» — СКА — 0:1, «Биолог» — «Спартак» — 3:2, «Кубань-Холдинг» — «Форте» — 2:1, «Черноморец» — «Динамо» Ст — 1:0, «Ротор» — «Мэшыкъу» — 2:1, «Алания-2» — «Ес-сентуки» — 0:1.

Командэхэм ешвъегу Ѣырши ѹагъ.

ЧыпІэхэр зыдэштыгъэх

1. «Ротор» — 9
2. «Кубань-Х» — 9

3. СКА — 7
4. «Биолог» — 7
5. «Чайка» — 6
6. «Черноморец» — 4
7. «Есентуки» — 3
8. «Мэшыкъу» — 2
9. «Динамо» Ст — 2
10. «Зэкъошныгъ» — 1
11. «Легион» — 1
12. «Спартак» — 1
13. «Форте» — 1
14. «Алания-2» — 1.

Я 4-рэ

Зэнэхъокъухэр

- 14.08
«Есентуки» — «Зэкъошныгъ»
«Мэшыкъу» — «Динамо»
СКА — «Черноморец»
«Спартак» — «Кубань-Х»
«Форте» — «Алания-2»
«Ротор» — «Биолог»
«Чайка» — «Легион».

**Зэхэзыщагъэр
ыкчи къыдэзы-
гъэкыэр:**
АР-м лъэпкэ Ѣофхэм-
кІэ, Іэкыб къэралхэм
ашыпсэурэ тильэпкэ-
гъухэм адьырэ зэхъы-
ныгъэхэмкэ ыкчи
къбар жууѓем
иамалхэмкІэ и Комитет
Адресыр:
385000
къ. Мыекъуапэ,
ур. Крестьянскэр, 236

**Редакциер зыдэ-
шыэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79

Редакцием авторхэм
къайхыэр А4-кІэ
заджэхэрэ тхъапхэу
зипчагъэхэм 5-м
емыхъхэрэр ары. Са-
тырхэм азыгагу 1,5-рэ
дэлтээ, шрифтыр
12-м нахь цыкЛунэу
шытэп. Мы шапхъэ-
хэм адимыштэрэ
тхъагъэхэр редакцием
зэкъегъэхъожныхъ.

E-mail: adyvoice@mail.ru

Зышаушыхъатыгъэр:
УФ-м хэутын ѢофхэмкІэ,
телерадиокъэтын-
хэмкІэ ыкчи зэлъы-
Іэссыкэ амалхэмкІэ
и Министерствэ
и Темир-Кавказ
ЧыпІэ гъэоры-
шлап, зэраушыхъатыгъэ
номерыр

ПИ №ТУ23-00916

Зышаушыхъатыгъэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**ЗэкъемкІи
пчагъэр**
4795
Индексхэр
П 4326
П 3816
Зак. 1409

Хэутын узьчи-
кэлхэнэу Ѣыт уахътэр
Сыхъатыр
18.00

Зышаушыхъатыгъэх
уахътэр
Сыхъатыр
18.00

Редактор шхъаэр
Дэрэ Т.И.

Редактор
шхъаэр и гуадзэр
Мэшлээко С. А.

Пшъэдэхъыж
зыхъырэ секретарыр
ЖакИэмкъю
А. З.